

M&AOSB ၏ သုံးလပတ်ကာလအတွင်း ဆောင်ရွက်ပြီးစီးခဲ့သော CSR လုပ်ငန်းအစီအစဉ်များ

လှူဒါန်းထောက်ပံ့ခြင်း (Sponsorship and Philanthropy)



- မြန်မာနှစ်ဆန်းတစ်ရက်နေ့တွင် နံသာပုကျေးရွာလူထုနှင့်အတူ နှစ်သစ်ကူးအန္တရာယ်ကင်းပရိတ်တရား နာယူခြင်းနှင့် သံဃာတော်များအား လှူဖွယ်ပစ္စည်းများ ဆက်ကပ်လှူဒါန်းခြင်း။
- ငရုတ်ကောင်းမြို့၊ ဓမ္မိကာရုံလမ်းနှင့် မြဝတီလမ်း ကွန်ကရစ်ခင်းခြင်းအတွက် မြို့စည်ပင်သာယာရေး အဖွဲ့သို့ အလှူငွေထည့်ဝင်ခြင်း။

စွမ်းရည်မြှင့်တင်ခြင်း (Community Capacity Building)



- M&AOSB စီမံကိန်းနယ်မြေရုံးဝင်း၌ “သုတပင်လယ်” အမည်ဖြင့် စာကြည့်တိုက်ဖွင့်လှစ်ထားရှိပြီး စာအုပ် များ ငှားရမ်းပေးခြင်း။
- “သုတပင်လယ်” စာကြည့်တိုက်၌ ပုံပြင်ပြောခြင်းနှင့် ဖန်တီးလေ့လာခြင်းအစီအစဉ်ကို လစဉ်အကောင် အထည်ဖော်ဆောင်ရွက်ခြင်း။

ဒေသခံများ ဦးစီးဆောင်ရွက်သော စွန့်ပစ်အမှိုက်စီမံခန့်ခွဲမှု အစီအစဉ် (Community-led Waste Management Program)



- “၂၀၂၅ ခုနှစ်၊ ကမ္ဘာ့ပတ်ဝန်းကျင်ထိန်းသိမ်းရေးနေ့” အထိမ်းအမှတ်အဖြစ် သဘာဝပတ်ဝန်းကျင်ထိန်း သိမ်းရေးဆိုင်ရာ အသိပညာပေးဟောပြောပွဲနှင့် သစ်ပင်စိုက်ပျိုးခြင်း အစီအစဉ်များပြုလုပ်ခြင်း။
- ဂေါ်ရန်ဂျီဒေသ သန့်ရှင်းသာယာရေးအတွက် တက်ကြွလှုပ်ရှားသော အမှိုက်ကောက်သူရဲကောင်းအဖွဲ့ Trash Hero Gaw Yan Gyi ၏ စုပေါင်းအမှိုက်ကောက်လှုပ်ရှားမှုများတွင် နံသာပုကျေးရွာလူထုနှင့်အတူ ပူးပေါင်းပံ့ပိုးခြင်း။

CSR လုပ်ငန်း ဆောင်ရွက်ချက်များ အစီရင်ခံတင်ပြခြင်း (Communicating CSR)



- ၂၀၂၅ ခုနှစ်၊ ဇန်နဝါရီလမှ မတ်လအထိ ဆောင်ရွက်ပြီးစီးခဲ့သော M&AOSB ကုမ္ပဏီ၏ CSR လုပ်ငန်း ဆောင်ရွက်ချက်များကို ငရုတ်ကောင်းမြို့၊ ကြွေချိုင့်ကျေးရွာအုပ်စု၊ နံသာပုကျေးရွာအုပ်စုနှင့် စီမံကိန်း နယ်မြေရုံးဝင်းရှိ ကြော်ငြာသင်ပုန်းများ၌ အသိပေးဖော်ပြခြင်း။
- ၂၀၂၅ ခုနှစ်၊ ဇန်နဝါရီလမှ မတ်လအထိ ဆောင်ရွက်ပြီးစီးခဲ့သော M&AOSB ကုမ္ပဏီ၏ CSR လုပ်ငန်း ဆောင်ရွက်ချက်များ စုစည်းတင်ပြထားသည့် လက်ကမ်းစာစောင်များကို ငရုတ်ကောင်းမြို့၊ ကြွေချိုင့် ကျေးရွာအုပ်စုနှင့် နံသာပုကျေးရွာအုပ်စုရှိ ရပ်မိရပ်ဖများထံ ဖြန့်ဝေခြင်း။
- CSR လုပ်ငန်းဆောင်ရွက်ချက်များအပါအဝင် စီမံကိန်းတိုးတက်မှုအစီရင်ခံစာကို မြန်မာနိုင်ငံရင်းနှီးမြှုပ် နှံမှုကော်မရှင် (MIC) သို့ သုံးလတစ်ကြိမ် ပေးပို့တင်ပြခြင်း။
- CSR လုပ်ငန်းဆောင်ရွက်ချက်များအပါအဝင် စီမံကိန်းနှင့်ဆက်နွှယ်သော လုပ်ငန်းတိုးတက်မှုအခြေအနေ များကို ကုမ္ပဏီ၏ဆက်သွယ်ပြန်ကြားရေးစာမျက်နှာများတွင် အချိန်နှင့်တစ်ပြေးညီ အစီရင်ခံတင်ပြခြင်း။
- ခြောက်လတစ်ကြိမ် ပေးပို့တင်ပြရသော ပတ်ဝန်းကျင်စောင့်ကြပ်ကြည့်ရှုမှု အစီရင်ခံစာကို ပတ်ဝန်းကျင် ထိန်းသိမ်းရေးဦးစီးဌာနသို့ (၁၂) ကြိမ်မြောက် ပေးပို့တင်ပြခြင်း။

သက်ဆိုင်ရာလူပုဂ္ဂိုလ်၊ အဖွဲ့အစည်းများနှင့် ထိတွေ့ ဆက်ဆံခြင်း၊ အသိပေး တင်ပြခြင်း (Stakeholder Engagement)



- တွေ့ဆုံဆွေးနွေးမှုအကြိမ်ပေါင်း - (၅၂) ကြိမ်
- တွေ့ဆုံဆွေးနွေးခဲ့သူပေါင်း - (၆၅) ဦး
- တွေ့ဆုံဆွေးနွေးမှုကြာချိန်ပေါင်း - (၅၀) နာရီ

အကြံပြုဆွေးနွေးခြင်း လုပ်ငန်းစဉ် (Operational Grievance Mechanism - OGM)



- ၂၀၁၇ ခုနှစ်မှ ယနေ့အထိပေးပို့လာသော အကြံပြုစာပေါင်း - (၇) စောင်
- အကြံပြုချက်များအရ ဖြေရှင်းဆောင်ရွက်ပေးမှုအပေါ် ရာနှုန်းပြည့် ကျေနပ်လက်ခံခြင်း။

M&AOSB ၏ သုံးလပတ်ကာလအတွင်း ဆောင်ရွက်ပြီးစီးခဲ့သော CSR လုပ်ငန်းအစီအစဉ်များ

M&AOSB ကုမ္ပဏီသည် မြန်မာသက္ကရာဇ် ၁၃၈၇ ခုနှစ်၊ မြန်မာနှစ်ဆန်းတစ်ရက်နေ့တွင် နံ့သာပုကျေးရွာအုပ်စု၏ တောင်ပေါ်ကျောင်းဆရာတော်အမှူးရှိသော သံဃာတော်များထံမှ နှစ်သစ်ကူးအန္တရာယ်ကင်း ပရိတ်တရားနာယူခြင်းနှင့် သံဃာတော်များအား လှူဖွယ်ပစ္စည်းများ ဆက်ကပ်လှူဒါန်းခြင်းတို့ကို နံ့သာပုကျေးရွာလူထုနှင့်အတူ ပူးပေါင်းဆောင်ရွက်ခဲ့ပါသည်။



M&AOSB စီမံကိန်းနယ်မြေဒေသတွင် စာသင်ကျောင်းအခြေခံအဆောက်အအုံများ တိုးတက်ကောင်းမွန်စေရေး ရည်ရွယ်ချက်ဖြင့် ကုမ္ပဏီ၏ CSR အစီအစဉ်က ပံ့ပိုးခဲ့သော ကျောင်းသုံးပရိဘောဂပစ္စည်းများ၊ အမှိုက်ပုံးများ၊ လက်ဆေးစင်များနှင့် စတီးသောက်ရေတိုင်ကီများ၏ ကြံ့ခိုင်မှုနှင့် ထိန်းသိမ်းစောင့်ရှောက်မှုများကို ၂၀၂၅ ခုနှစ်၊ ဇွန်လ (၁၆) ရက်နှင့် (၁၇) ရက်နေ့များတွင် သွားရောက်စစ်ဆေးခဲ့ပြီး တွေ့ရှိသည့် အခြေအနေများကို မှတ်တမ်းတင်ခဲ့ပါသည်။



M&AOSB ၏ သုံးလပတ်ကာလအတွင်း ဆောင်ရွက်ပြီးစီးခဲ့သော CSR လုပ်ငန်းအစီအစဉ်များ

M&AOSB စီမံကိန်းနယ်မြေဒေသရှိ ဒေသခံများတွင် အသိပညာဗဟုသုတများ ပိုမိုတိုးများစေရန်အတွက် “သုတပင်လယ်” အမည်ရှိ စာကြည့်တိုက်ကို စီမံကိန်းနယ်မြေရုံးဝင်း၌ ကုမ္ပဏီ၏ CSR အစီအစဉ်ဖြင့် ဖွင့်လှစ်လျက်ရှိရာ စာကြည့်တိုက် စတင်ဖွင့်လှစ်သည့် ၂၀၂၄ ခုနှစ်၊ မတ်လမှ ၂၀၂၅ ခုနှစ်၊ ဇွန်လအထိ စာကြည့်တိုက်တွင် အသင်းဝင်ဦးရေ (၆၈) ဦးရှိပြီး စာအုပ်ငှားရမ်းမှုအကြိမ်ရေ (၃၀၉) ကြိမ် ရှိခဲ့ပါသည်။ သုတပင်လယ်စာကြည့်တိုက်တွင် စာအုပ်ပေါင်း (၄၂၅) အုပ်ရှိပြီး တနင်္လာနေ့မှ သောကြာနေ့အတွင်း နေ့လယ် (၂:၀၀) နာရီမှ ညနေ (၄:၃၀) နာရီအထိ စာအုပ်များငှားရမ်းနိုင်ကြောင်း ကြေညာထားပါသည်။ ထို့ပြင် ၂၀၂၅ ခုနှစ်၊ ဇန်နဝါရီလမှစ၍ သုတပင်လယ် စာကြည့်တိုက်အသင်းဝင်များအနေဖြင့် ၎င်းတို့ဖတ်ရှုလိုသော စာအုပ်စာစောင်များကို တင်ပြတောင်းဆိုနိုင်သည့် စာအုပ်စာစောင် တောင်းဆိုမှုအစီအစဉ်ကိုလည်း မိတ်ဆက်ခဲ့ပါသည်။ စာကြည့်တိုက်အသင်းဝင်များ တောင်းဆိုထားသော စာအုပ်များကို M&AOSB (CSR အစီအစဉ်) ဖြင့် ဝယ်ယူ၍ သုတပင်လယ်စာကြည့်တိုက်တွင် ထားရှိပေးခဲ့ပါသည်။



M&AOSB ကုမ္ပဏီ၏ CSR အစီအစဉ်သည် ဒေသခံများ စွမ်းရည်မြှင့်တင်ခြင်း အစီအစဉ်တစ်စိတ်တစ်ပိုင်းအနေဖြင့် သုတပင်လယ် စာကြည့်တိုက်တွင် ပံ့ပိုးပြောခြင်းနှင့် ဖန်တီးလေ့လာခြင်း လစဉ်အစီအစဉ်ကို ၂၀၂၅ ခုနှစ်၊ မေလ (၂၆) ရက်နေ့နှင့် ဇွန်လ (၂၂) ရက်နေ့တွင် ကျင်းပပြုလုပ်ခဲ့ပါသည်။ ဤအစီအစဉ်သည် M&AOSB စီမံကိန်းနယ်မြေဝန်းကျင်ရှိ ကလေးများအတွက် စာဖတ်ခြင်း အလေ့အထများကို မြှောက်တင်ပေးရန်၊ စိတ်ကူးစိတ်သန်းများ တိုးတက်ကောင်းမွန်စေရန်နှင့် တစ်သက်တာ သင်ယူလိုစိတ်ကို အားပေးရန် ရည်ရွယ်ပါသည်။



M&AOSB ၏ သုံးလပတ်ကာလအတွင်း ဆောင်ရွက်ပြီးစီးခဲ့သော CSR လုပ်ငန်းအစီအစဉ်များ

M&AOSB ၏ CSR အစီအစဉ်သည် ဂေါ်ရန်ဂျီပတ်ဝန်းကျင်သန့်ရှင်းရေးအတွက် တက်ကြွလှုပ်ရှားသော အမှိုက်ကောက်သူရဲကောင်းအဖွဲ့ Trash Hero Gaw Yan Gyi ၏ စုပေါင်းအမှိုက်ကောက်လှုပ်ရှားမှုများတွင် နံ့သာပုကျေးရွာလူထုနှင့်ပူးပေါင်း၍ လိုအပ်သည့် ကူညီမှုများ ပံ့ပိုးခဲ့ပါသည်။ ၂၀၂၅ ခုနှစ်၊ ဧပြီလမှ ဇွန်လအထိ Trash Hero Gaw Yan Gyi အမှိုက်ကောက်သူရဲကောင်းအဖွဲ့သည် ပလွင်ချိုင့်ကမ်းခြေနှင့် မြဝတီဘုရားတောင်တို့၌ စုပေါင်းအမှိုက်ကောက်လှုပ်ရှားမှုများပြုလုပ်ခဲ့ရာ အဆိုပါလှုပ်ရှားမှုများတွင် အမှိုက်ကောက်သူရဲကောင်း လူကြီး (၁၆) ဦး၊ ကလေး (၄၀) ဦးနှင့် စုစုပေါင်းသူရဲကောင်း (၅၆) ဦး ပါဝင်အမှိုက်ကောက်ခဲ့ပြီး အမှိုက် ကီလိုပေါင်း (၅၅) ကီလိုကို ကောက်ယူသိမ်းဆည်းနိုင်ခဲ့ပါသည်။



M&AOSB ၏ သုံးလပတ်ကာလအတွင်း ဆောင်ရွက်ပြီးစီးခဲ့သော CSR လုပ်ငန်းအစီအစဉ်များ



M&AOSB ၏ သုံးလပတ်ကာလအတွင်း ဆောင်ရွက်ပြီးစီးခဲ့သော CSR လုပ်ငန်းအစီအစဉ်များ

၂၀၂၅ ခုနှစ်၊ “ကမ္ဘာ့ပတ်ဝန်းကျင်ထိန်းသိမ်းရေးနေ့” ကို ကြိုဆိုရန်ပြုသည့်အနေဖြင့် M&AOSB ၏ CSR အစီအစဉ်သည် “ပလတ်စတစ်ညစ်ညမ်းမှု တိုက်ဖျက်ရေး၊ စုပေါင်းအားဖြင့်ဆောင်ရွက်ပေး” ခေါင်းစဉ်အောက်တွင် ပလတ်စတစ်ညစ်ညမ်းမှုပြဿနာနှင့် ဖြေရှင်းနည်းများအကြောင်း အသိပညာမျှဝေမှုအစီအစဉ်နှင့် စုပေါင်းသစ်ပင်စိုက်ပျိုးမှုအစီအစဉ်တို့ကို ၂၀၂၅ ခုနှစ်၊ ဇွန်လ (၀၁) ရက်နေ့တွင် M&AOSB စီမံကိန်းနယ်မြေဒေသ၌ ကျင်းပပြုလုပ်ခဲ့ပါသည်။ ကမ္ဘာ့ပတ်ဝန်းကျင်ထိန်းသိမ်းရေးနေ့ အထိမ်းအမှတ်အနေဖြင့် ပြုလုပ်သည့် အဆိုပါပွဲတွင် Trash Hero Gaw Yan Gyi အမှိုက်ကောက်သူရဲကောင်းအဖွဲ့ဝင် လူကြီး (၇) ဦး၊ ကလေး (၁၆) ဦးနှင့် စုစုပေါင်း ဒေသခံ (၂၃) ဦး ပါဝင်ဆင်နွှဲခဲ့ပါသည်။



M&AOSB ၏ သုံးလပတ်ကာလအတွင်း ဆောင်ရွက်ပြီးစီးခဲ့သော CSR လုပ်ငန်းအစီအစဉ်များ

၂၀၂၅ ခုနှစ်၊ ဇန်နဝါရီလမှ မတ်လအထိ ဆောင်ရွက်ပြီးစီးခဲ့သော M&AOSB ကုမ္ပဏီ၏ CSR လုပ်ငန်းဆောင်ရွက်ချက်များကို ငရုတ်ကောင်းမြို့၊ ကြွေချိုင်းကျေးရွာအုပ်စု၊ နံ့သာပုကျေးရွာအုပ်စုနှင့် စီမံကိန်းနယ်မြေရုံးဝင်းရှိ ကြော်ငြာသင်ပုန်းများ၌ အသိပေး ဖော်ပြခဲ့ပါသည်။ ထို့ပြင် M&AOSB ၏ CSR လုပ်ငန်းဆောင်ရွက်ချက်များ စုစည်းတင်ပြထားသည့် လက်ကမ်းစာစောင်များနှင့် M&AOSB ၏ မိတ်ဖက်ကုမ္ပဏီဖြစ်သည့် MPRL E&P ကုမ္ပဏီ၏ မန်းရေနံမြေဒေသဖွံ့ဖြိုးရေး CSR လုပ်ငန်းဆောင်ရွက်ချက်များကို စုစည်းတင်ပြထားသည့် “တို့မန်းမြေ” သတင်းလွှာတို့ကိုလည်း ငရုတ်ကောင်းမြို့၊ ကြွေချိုင်းကျေးရွာအုပ်စုနှင့် နံ့သာပုကျေးရွာအုပ်စုရှိ ရပ်မိရပ်ဖများထံ ၂၀၂၅ ခုနှစ်၊ မေလအတွင်း ဖြန့်ဝေခဲ့ပါသည်။



ငရုတ်ကောင်းမြို့စည်ပင်သာယာရေးအဖွဲ့၏ ၂၀၂၅-၂၀၂၆ ဘဏ္ဍာရေးနှစ်အတွင်း ဆောင်ရွက်မည့် ဓမ္မိကာရုံလမ်းကွန်ကရစ်ခင်းခြင်း နှင့် မြဝတီလမ်းကွန်ကရစ်ခင်းခြင်း လုပ်ငန်းများအတွက် M&AOSB ၏ CSR အစီအစဉ်ဖြင့် အလှူငွေကျပ် (၃၀၀,၀၀၀/-) ကို ၂၀၂၅ ခုနှစ်၊ ဇွန်လ (၂၄) ရက်နေ့တွင် ထည့်ဝင်လှူဒါန်းခဲ့ပါသည်။

